

स श्येनमाह संप्राप्तस्त्राणार्थं सन्निधा मम ॥  
 तस्मात्तवाहं न समर्पयिष्ये  
 कपोतकं श्येन यदत्र युक्तम् ।  
 त्वं मन्यसे तत् करवाणि सर्व-  
 नृते कपोतात् खलु सत्यमत्र ॥  
 तुभ्यं हि सुमहद्वाज्यं प्रयच्छामि विहङ्गम ।  
 यथा कामयसे चान्यहर्जयित्वा कपोतकम् ॥  
 श्येनः प्राह किमेतत्तं प्रीतिरासौ तु खगे दृढा ।  
 कथञ्चिदस्य तुल्यानि स्वमांसानि प्रयच्छ मे ॥  
 राजा तमब्रवीदुष्टो यश्चे मांसानि याचसे ।  
 एतदयच्छामि ते सद्यः स्वमांसं तुलया धृतम् ॥  
 एवमुक्त्वा स्वमांसानि कपोतेन समं नृपः ।  
 उत्कृत्य तोलयामास प्रहृष्टो मनसा ततः ॥  
 तुलया प्रियमाणस्तु कपोतो व्यतिरिच्यते ।  
 पुनश्चोत्कृत्य मांसानि ततः प्रादात् स पार्थिवः  
 न विद्यते यदा मांसं कपोतेन समं क्वचित् ।  
 ततः प्रक्षीणमांसोऽपि साधुः सुखयते परम् ॥  
 यदा तेन न तुल्यं तत् स तुल्यमाहृत्य स्वयम् ।  
 अन्तःपुरस्त्रीषु न राज्ये न च जीविते ॥  
 करुणासक्तचित्तेन तेनापेक्षा कृता क्वचित् ।  
 परदुःखातुरा नित्यं स्वसुखानि महन्त्यपि ॥  
 नापेक्षन्ते महात्मानः सर्वभूतहिते रताः ।  
 पराधमुद्यताः सन्तः सन्तः किं किं न कुर्वते ॥  
 तादृगप्यन्वधेर्वारि जलदैस्तत् प्रपीयते ।  
 एक एव सतां मार्गो यदङ्गीकृतपालनम् ॥  
 दहन्तमकरोत् क्रोडे पावकं यदपां पतिः ।  
 आत्मानं पौडयित्वापि साधुः सुखयते परम् ॥  
 ह्लादयन् तापितान् वृक्षो दुःखञ्च सहते स्वयम्  
 अथ तस्मिन् समारुढे पुण्यवर्षे पपात च ॥  
 देवदुन्दुभयो नेदुस्तुलामौशीनरे नृपे ।  
 ततस्तस्य तदा ज्ञात्वा वाक्यं चैतदभाषत ॥  
 शक्रः स्वरूपमाख्याय धर्मं राज्ञः परिस्थितिम् ।  
 इन्द्रोऽहमस्मि भद्रं ते कपोतो हव्यवाहनः ॥  
 जिज्ञासमानो त्वां राजन्निमं यज्ञसुपागतौ ।  
 महाकारुणिकेनेह यत् कृतं तत् सुदुष्करम् ॥  
 नैव पूर्वं नृपाश्चक्रुर्न करिष्यन्ति चापरे ।  
 यत्ते मांसानि गात्रेभ्यः समुत्कृत्तानि पार्थिव ॥  
 एषा ते शाश्वतो कौर्त्तिर्लोकाननुभविष्यति ।  
 दिव्यरूपधरश्चैव पालयित्वा महीं चिरम् ॥  
 सर्वान् लोकानतिक्रम्य ब्रह्मलोकं गमिष्यति ।  
 एव मुक्त्वा तमिन्द्राग्नी जग्मतुस्त्रिदशालयम् ।  
 राजा तु क्रतुमिष्टा तं मुमुदे देवतां तदा ॥  
 इति वज्रपुराणे शिवरूपाख्याननामाध्यायः ॥  
 शिविका, स्त्री, (शिवं करातीति । शिव + णिच्  
 ततो गबुल । टापि अत इत्वम् ।) यानविशेषः ।  
 भांपान इति ख्यातः । इति भरतः ॥ डुलो इति  
 पाल्को इति च भाषा । तत्पर्यायः । याप्य-  
 यानम् २ । इत्यमरः ॥ शिवीरथः ३ । इति  
 हारावलो । तद्दानविधिर्यथा—  
 वज्ररूपाच ।  
 “शृणु तावन्महीपाल महादानमनुत्तमम् ।  
 येन वै दत्तमात्रेण मुच्यते नरकार्णवात् ॥

मार्गशोर्ध्वं शुभे पक्षे समुपोष्य हरिर्हिने ।  
 माघफाल्गुनयोर्व्यापि वैशाखस्य शरत्सु च ॥  
 हादश्यां हरिमभ्यर्च्य कलसोपरिसंस्थितम् ।  
 शिविकां चक्रवर्गशोल्यां ऋजुदारुमयीं तथा ॥  
 आनाय सन्निधिं विष्णोः शुभ्रच्छत्रसमन्विताम्  
 संभूष्य च सगेष्टुकां जागरं तत्र कारयेत् ॥  
 विद्याभिजनसम्पन्नविदग्धं शास्त्रवित्तमम् ।  
 आञ्जासारं युचिं दत्तं कलत्रापत्यभूषितम् ॥  
 प्रातः सभाय्यमभ्यर्च्य वासोभिः स्वर्णभूषणैः ।  
 उपानच्छुरिकां खड्गां पट्टकञ्च कवेणुकाम् ॥  
 आदर्शशृङ्गिकां पानौयपात्रं कांश्यभाजनम् ।  
 चत्वारो वृषभा देया धेनवः शुभलक्षणाः ॥  
 शिविकावाहकानान्तु तथा कृत्रस्य धारके ।  
 हस्तिर्देया तथा नञ्च वर्षान्नं ब्राह्मणस्य तु ॥  
 वर्षे वर्षे पुनर्देयं ब्राह्मणस्य तदैव तु ।  
 हस्तिरेव त्वसम्पत्तौ वर्षे वर्षेऽपि वार्षिकी ॥  
 इहामुत्रातपवाणं कुरु केशव मे प्रभो ।  
 त्वयोष्णनाय मे दत्तं शास्त्रविदब्राह्मणाय वै ॥  
 यत् प्रभो शिविकां देव प्रीतो भव जनाहं न ।  
 दत्तवान् ज्ञानविदुषे सपत्नीकाय पुत्रिणे ॥  
 सुरापस्तंयकृत्सङ्गो ब्रह्महा गुरुतल्पगः ।  
 शिविकादानमाहात्म्यात् मुच्यते नात्र संशयः ॥  
 पितृपञ्चान्मातृपञ्चान् पत्नीपञ्चांस्तथैव च ।  
 आत्मानं बन्धुपञ्चां तारयन्तरकार्णवात् ॥  
 मुक्त्वा स विपुलान् भोगान् इहामुत्र सुखप्रदान् ।  
 सपत्नीकः सपितृको विष्णुसायुज्यमश्नुते ॥  
 इति वज्रपुराणे शिविकादानाध्यायः ॥  
 शिविपिष्टः, पुं, महादेवः । इति शब्दरत्नावली ॥  
 शिविपिष्टशब्दार्थोऽप्यत्र ॥  
 शिविरं, स्त्री, (शिरते राजबलान्यत्र । शीड स्वप्ने +  
 बाहुलकात् किरच्प्रत्ययेन साधु । इत्युणादि-  
 वृत्तौ उच्चलदत्तः । ११५४ ।) निवेशः । इत्य-  
 मरः ॥ हे आगन्तुकसैन्यवासे । कटक इत्यन्ये ।  
 नृपस्य मूलस्थाने इत्येके । इति भरतः ॥  
 “शिविरन्तु निवेशे च क्लीवन्तु युद्धवेष्टमनि ॥  
 इत्युणादिकोषः ॥ \* ॥  
 अथ शिविरलक्षणम् ।  
 श्रीभगवानुवाच ।  
 “शिविरं परिखायुक्तमुच्चैःप्राकारवेष्टितम् ।  
 युक्तहादशहारञ्च सिंहद्वारपुरस्कृतम् ॥  
 युक्तं चित्रैर्विचित्रैश्च कञ्चिमेव कपाटकैः ।  
 निषिद्धलक्षरहितं प्रसिद्धं पुरस्कृतम् ।  
 सुलक्षणं चन्द्रवेषं प्राङ्गणञ्च तथैव च ॥  
 तत्र विहितनिषिद्धकाष्ठे यथा,—  
 विश्वकारुत्वाच ।  
 “कस्य कस्य तरोः काष्ठं प्रशस्तं शिविरे प्रभो  
 अमङ्गलञ्च केषां वा सर्वं मां वक्तुमर्हसि ॥  
 श्रीभगवानुवाच ।  
 आश्रमे नारिकेलश्च गृहिणाञ्च धनप्रदः ।  
 शिविरस्य नदीशाने पूर्वं पुत्रप्रदस्तथः ॥  
 सर्वत्र मङ्गलार्हश्च तराजो मनोहरः ।  
 रसालवृक्षः पूर्वं स्मिन् नृणां सम्पन्नप्रदस्तथा ॥

शुभप्रदश्च सर्वत्र सुरकारो निशामय ।  
 विष्वक् पनसश्चैव जम्बोरो वदरी तथा ॥  
 प्रजाप्रदश्च पूर्वस्मिन् दक्षिणे धनदस्तथा ।  
 सम्पन्नप्रदश्च सर्वत्र यतो हि वर्तते गृही ॥  
 जम्बुवृक्षश्च दाडिम्बः कदल्याम्नातकस्तथा ।  
 बन्धुप्रदश्च पूर्वस्मिन् दक्षिणे मित्रदस्तथा ॥  
 सर्वत्र शुभप्रदश्च धनपुत्रशुभप्रदः ।  
 हर्षप्रदो गुवाकश्च दक्षिणे पश्चिमे तथा ॥  
 ईशाने सुखदश्चैव सर्वत्रैव निशामय ।  
 सर्वत्र चम्पकः शुद्धो भुवि भद्रप्रदस्तथा ॥  
 अलावृक्षापि कुशाण्डं मायाश्वश्च सुकामुकः ।  
 खर्जूरौ कर्कटौ चापि शिविरे मङ्गलप्रदाः ॥  
 वास्तूकः कारवेष्टश्च वार्त्ताकुश्च शुभप्रदाः ।  
 लताफलश्च शुभदं सर्वं सर्वत्र निश्चितम् ॥  
 प्रशस्तं कथितं कारो निषिद्धश्च निशामय ।  
 वन्यवृक्षो निषिद्धश्च शिविरे नगरेऽपि च ॥  
 वटो निषिद्धः शिविरे नित्यं चौरभयं ततः ।  
 नगरेषु प्रसिद्धश्च दर्शनात् पुण्यदस्तथा ॥  
 हे कारो तन्निष्ठीवृक्षो यन्नातं परिवर्ज्य ।  
 शरेण धनहानिः स्यात् प्राजाहानिर्भवेत् भ्रुवम् ॥  
 शिविरेऽतिनिषिद्धश्च नगरे किञ्चिदेव च ।  
 न निषिद्धः प्रसिद्धश्च नगरेषु तथा पुरे ॥  
 वाय्वामतिनिषिद्धश्च प्राज्ञस्तं परिवर्जयेत् ।  
 खर्जूरश्च डडुश्चैव निषिद्धः शिविरे तथा ॥  
 न निषिद्धः प्रसिद्धश्च ग्रामेषु नगरेषु च ।  
 वृक्षश्च चनकादीनां धान्यश्च मङ्गलप्रदम् ॥  
 ग्रामेषु नगरे चापि शिविरे च तथैव च ।  
 इक्षुवृक्षश्च शुभदः सन्ततं शुभदस्तथा ॥  
 अशोकश्च शिरीषश्च कदम्बश्च शुभप्रदः ।  
 कञ्ची हरिद्रा शुभदा शुभदश्चाद्रकस्तथा ॥  
 हरीतकी च शुभदा ग्रामेषु नगरेषु च ॥  
 न वाय्वां भद्रदा नित्यं तथा चामलकी भ्रुवम् ॥  
 गजानामस्थि शुभदमखानाञ्च तथैव च ।  
 कल्याणमुच्चैःश्रवसां वास्तू स्थापनकारिणाम् ॥  
 न शुभप्रदमन्येषामुच्छन्नकारणं परम् ।  
 वानराणां नराणाञ्च गर्हभानां गवामपि ॥  
 कुकुराणां शृगालानां मार्जारानामभद्रकम् ।  
 भेटकानां शूकरानां सर्वेषाञ्च शुभप्रदम् ॥  
 ईशाने चापि पूर्वस्मिन् पश्चिमे च तथोत्तरे ।  
 शिविरस्य जलं भद्रमन्यत्राशुभमेव च ॥  
 दीर्घं प्रस्थे समानञ्च न कुर्व्यान्मन्दिरं बुधः ।  
 चतुरस्रं गृहे कारो गृहिणां धननाशनम् ॥  
 दीर्घप्रस्थः परिमितो नेत्राङ्गो नापि संवृतम् ।  
 शून्येन रचितं भद्रं शून्यं शून्यप्रदं नृणाम् ॥  
 प्रस्थे हस्तद्वयात् पूर्वं दीर्घं हस्तद्वयं तथा ।  
 गृहिणां शुभदं द्वारं प्राकारस्य गृहस्य च ।  
 न मध्यदेशे कर्त्तव्यं किञ्चित्शूनाधिके शुभम् ॥  
 चतुरस्रं चन्द्रवेषं शिविरं मङ्गलप्रदम् ।  
 अमद्रं सूर्यवेषञ्च शिविरं मङ्गलाप्रदम् ॥  
 अमद्रदं सूर्यवेषं प्राङ्गणञ्च तथैव च ॥  
 शिविराभ्यन्तरे भद्रा स्थापिता तुलसी नृणां  
 धनपुत्रप्रदात्री च पुण्यदा हरिभक्तिदा ॥